

मां की किडनी बेटी में ट्रांसप्लांट होते ही महज दो घंटे में करने लगी काम

84 वर्षीय बुजुर्ग मां ने दिया 50 वर्षीय अपनी बेटी को दिया जीवनदान

जयपुर। राजधानी जयपुर के सवाई मानसिंह (एसएमएस) अस्पताल में एक 84 वर्षीय मां ने अपनी 50 साल की बेटी को किडनी दान कर उसे मौत के मुंह से निकाल लिया। बेटी गुड्डी देवी कई महीनों से क्रॉनिक किडनी डिजीज से जूझ रही थी और उनकी जिंदगी डायलिसिस मशीन पर टिकी थी। परिवार में उपयुक्त डोनर न मिलने पर जब



पीड़ित गुड्डी देवी

उम्मीद की सारी राहें बंद होने लगीं, तब भरतपुर की रहने वाली बुजुर्ग मां बुधी देवी ने खुद आगे आकर बेटी को किडनी देने की इच्छा जताई। डॉक्टरों की टीम पहले तो चौंकी, मगर फिर कार्डसलिंग और मेडिकल जांचों के बाद पाया गया कि 84 वर्षीय बुधी देवी की किडनी ट्रांसप्लांट के लिए पूरी तरह उपयुक्त है। मामला बीते रविवार को डॉ. नीरज अग्रवाल और उनकी टीम ने यह

- एसएमएस अस्पताल में हुआ देश का सबसे उम्रदराज किडनी डोनर ट्रांसप्लांट
- डॉक्टरों का दावा देश में पहली बार इतनी उम्र में हुआ सफल प्रत्यारोपण

ऐतिहासिक ऑपरेशन सफलतापूर्वक पूरा किया। डॉक्टरों के मुताबिक ट्रांसप्लांट के महज दो घंटे के भीतर ही मां की किडनी ने बेटी के शरीर में काम करना शुरू कर दिया। फिलहाल मां-बेटी दोनों पूरी तरह स्वस्थ हैं और अस्पताल से छुट्टी मिलने की ओर अग्रसर हैं।

मां बोलीं बेटी को तहूपता नहीं देख सकती थी

भावुक बुधी देवी ने कहा कि जब डॉक्टरों ने कहा कि कोई डोनर नहीं मिल रहा, तो मुझे लगा कि अगर मेरी किडनी से मेरी बेटी की जान बच सकती है। ऐसे में इससे बड़ा सौभाग्य मेरे लिए और क्या हो सकता है कि उसकी किडनी डोनेट करने से बेटी की जान बच सकती है। उनके इस जज्बे ने पूरे मेडिकल स्टाफ को भी भावविभोर कर दिया।

देश का पहला मामला, जब 84 साल की महिला ने दिया किडनी दान

डॉ. अग्रवाल ने बताया कि यह भारत में अपनी तरह का पहला मामला है, जब इतनी उम्रदराज महिला ने सफलतापूर्वक किडनी डोनेट की है।



जयपुर के सवाई मानसिंह (एसएमएस) अस्पताल के वरिष्ठ डॉक्टरों ने एक 84 वर्षीय मां की किडनी को उसकी 50 साल की बेटी को ट्रांसप्लांट किया।

इससे पहले 79 वर्षीय दादी ने अपने पोते को किडनी दान की थी, लेकिन 84 साल की उम्र में ऐसा उदाहरण पहली बार सामने आया है।

अब तक 793 सफल किडनी ट्रांसप्लांट कर चुका है एसएमएस हॉस्पिटल

एसएमएस अस्पताल का नेफ्रोलॉजी और युरोलॉजी विभाग अब तक 793 किडनी ट्रांसप्लांट कर चुका है, जिनमें 702 लाइव डोनर और 91 ब्रेन-डेड डोनर के मामले शामिल हैं।

विभाग के एचओडी डॉ. धनंजय अग्रवाल के अनुसार यह ट्रांसप्लांट मेडिकल इतिहास में मौल का पत्थर साबित हो सकता है।

गबन करने वाला कंपनी अकाउंट मैनेजर गिरफ्तार

जयपुर। सेज थाना पुलिस ने कार्रवाई करते हुए एक कंपनी के अकाउंट मैनेजर को 2 करोड़ 37 लाख रुपये के गबन मामले में गिरफ्तार किया है।

पुलिस जानकारी में सामने आया कि आरोपी अकाउंट मैनेजर ने कंपनी का पैसा अपने रिश्तेदारों के खातों में ऑनलाइन ट्रांसफर कर लिया था। फिलहाल आरोपी से पूछताछ की जा रही है।

पुलिस उपायुक्त जयपुर पश्चिम अमित कुमार ने बताया कि सेज थाना पुलिस ने कार्रवाई करते हुए एक कंपनी में 2 करोड़ 37 लाख रुपये के गबन मामले कंपनी अकाउंट मैनेजर अजय कुमार शर्मा उर्फ हेमराज शर्मा (34) निवासी बगरू को गिरफ्तार किया है। जांच में सामने आया कि आरोपित अजय कुमार लंबे समय से सत्यम पॉलीप्लास्ट में अकाउंट्स मैनेजर के पद पर कार्यरत था। उसने कंपनी के खाते में आए पैसों को अपने रिश्तेदारों के खातों में ट्रांसफर कर दिया। पुलिस मामले को जांच कर रही है।

थानाधिकारी उदयसिंह ने बताया कि 26 मई को सत्यम पॉलीप्लास्ट फर्म के पार्टनर आशीष अग्रवाल ने थाने में



सेज थाना पुलिस ने कार्रवाई करते हुए एक कंपनी के अकाउंट मैनेजर को 2 करोड़ 37 लाख रुपये के गबन मामले में गिरफ्तार किया है।

मामला दर्ज करवाया था कि फर्म में अकाउंट्स मैनेजर अजय कुमार शर्मा ने विश्वासघात करते हुए करीब 2.37

विधायक सराफ ने सपत्नी किए पर्रिंडे भेंट

जयपुर। मालवीय नगर विधायक एवं यस सोसाइटी के संरक्षक कालीचरण सराफ ने सपत्नीक अलका सराफ के साथ वर्ल्ड ट्रेड पार्क के सामने लैंडस्केप गार्डन में आमजन को पर्रिंडे वितरित किये। यस सोसाइटी के अध्यक्ष आशीष सराफ ने बताया कि इस बार भी हमारी सोसाइटी द्वारा पक्षियों के पानी पीने के लिए 1000 पर्रिंडा वितरित किए जाएंगे जिसकी शुरुआत जवाहर सर्किल से की थी, इसी क्रम में सेंट्रल पार्क, नेहरू गार्डन में आमजन को पर्रिंडे वितरित किए गए। सराफ ने बताया की गर्मी में बेजुबान पक्षी पानी के लिए तरसते हैं हर व्यक्ति अपने घर में एक पर्रिंडा जरूर लगाये, एस सोसाइटी के द्वारा पर्रिंडे वितरित किए जा रहे हैं एवं आमजन के द्वारा इनमें पानी एवं पक्षियों के लिए दाने की व्यवस्था की जायेगी। कार्यक्रम में यस सोसाइटी की टीम हर वर्ष की भांति इस वर्ष भी सक्रिय दिखी। पर्रिंडा वितरण के दौरान यस सोसाइटी के कोषाध्यक्ष तपन गुप्ता ,जगन्निधी जती , रोहित अजमेरा, ललित हरीश खड्गिया, मोहित मूलचंदानी, उमा शर्मा, दीनदयाल सैनी, प्रेम बड़ोतिया, राजेश कुमावत, मनीष जैन ,फतेहसिंह ,जेतु सैनी, दिवांशु मौजूद थे।

जेल से बंदियों को फरार कराने की योजना बनाने वाले दो आरोपी गिरफ्तार

जयपुर। लाल कोठी थाना पुलिस ने जेल से बंदियों को फरार कराने की योजना बनाने वाले सहित पैसा देने वाले दो आरोपियों को गिरफ्तार किया है। पुलिस ने दोनों बदमाशों को कोर्ट में पेश कर रिमांड प्राप्त कर पूछताछ करने में जुटी है। अब तक पुलिस ने इस मामले में पन्द्रह आरोपियों को गिरफ्तार कर चुकी है।

पुलिस उपायुक्त जयपुर पूर्व तेजस्वनी गौतम ने बताया कि जयपुर जेल में बंद चार बंदियों को एसएमएस अस्पताल जयपुर में रेफर करने में मदद करने वाले जेल में बंद कैदी आनन्दीलाल उर्फ नंदलाल निवासी जमवारामगढ जयपुर को जेल से गिरफ्तार किया है।

साथ ही जयपुर जेल में बंद रफीक व भंवरलाल को एसएमएस में रेफर के बदले बीस हजार रुपए ऑन लाइन लिया गया। यह पैसा रफीक और भंवरलाल के परिवार से लेकर आलिम खान निवासी भट्टा बस्ती ने आनंदीलाल तक पहुंचाया,जिसे भी पकड़ कर लिया गया है।

पुलिस ने दोनों बदमाशों को रिमांड पर लेकर पूछताछ शुरू कर दी है। रिमांड



लाल कोठी थाना पुलिस ने जेल से बंदियों को फरार कराने की योजना बनाने वाले सहित पैसा देने वाले दो आरोपियों को गिरफ्तार किया है।

पर लिए गए आनंदीलाल और आलिम खान दोनों जेल के अंदर और बाहर व्यवस्था कराने का काम किया करते थे।

पुलिस उपायुक्त जयपुर पूर्व ने बताया कि 24 मई को मुखबिर से

के लिए आये रोगियों के बारे में जांच की गई तो पता चला कि पांच रोगी एसएमएस में उपचार के लिए आए थे। लेकिन वहाँ गायब हैं मिल नहीं रहे। जानकारी जुटाई गई तो रोगियों के नाम सामने आये जिस में रफीक उर्फ बकरी निवासी न्यु संजय नगर कच्ची बस्ती थाना भट्टा बस्ती जयपुर, भंवर लाल निवासी जोबनर जिला जयपुर, अंकित बंसल निवासी सीटी सोनी पंथ जिला हरियाणा और करण गुप्ता निवासी महेश नगर है।

साथ की जानकारी मिली की जयपुर पुलिस गार्ड जो रोगियों को जेल से लेकर आई वह भी गायब हो गई है। जिस पर टीम एक्टिव की गई तो पता चला कि रफीक उर्फ बकरी और भंवरलाल जालपुरा में एक होटल में गार्ड के साथ मिले और अंकित बंसल व करण गुप्ता एयरपोर्ट थाना इलाके में एक होटल से मिले। जिस के बाद लालकोठी थाने में एफआईआर दर्ज कर जांच शुरू की गई। जिस पर जांच अधिकारी ने कुल तेरह लोगों को गिरफ्तार किया। जिस में चार कैदी, पांच पुलिसकर्मी, चार प्राइवेट महिला और पुरुष शामिल थे।

बैंक लोन खाते के फोरक्लोजर में ग्राहक से अवैध राशि वसूली

आयोग ने लगाया 6.31 लाख रुपए का हर्जाना

जयपुर। जिला उपभोक्ता आयोग, जयपुर-द्वितीय ने ग्राहक के लोन खाते के फोरक्लोजर में उससे अवैध राशि वसूलने को अनफेयर ट्रेड प्रैक्टिस मानते हुए एयू स्मॉल फाइनंस बैंक पर 6.31 लाख रुपए का हर्जाना लगाया है।

इसके साथ ही ग्राहक से वसूल की गई 33,160 रुपए की राशि 9 फीसदी ब्याज सहित लौटाने को कहा है। आयोग के अध्यक्ष ग्यारसी लाल मीना व सदस्य सुप्रिया अग्रवाल ने यह आदेश राजेन्द्र

कुमार गोयल के परिवाद पर दिया। परिवाद में आयोग को बताया कि परिवादी ने अपनी प्रॉपर्टी पर विपक्षी बैंक से आठ लाख रुपए का लोन मांगा था।

जिसमें से बैंक ने उसे 7,40,915 रुपए दिए। लोन देते समय विपक्षी बैंक ने यह नहीं बताया कि समय पूर्व लोन पूरा करने पर 3 प्रतिशत अतिरिक्त शुल्क या अन्य कोई चार्ज लगेगा। जब परिवादी ने समय पूर्व लोन राशि अदा कर दी तो बैंक ने उससे फोरक्लोजर

लेटर के लिए 590 रुपए चार्ज किए। वहीं फोरक्लोजर चार्ज के नाम पर लोन राशि का तीन फीसदी रकम अलग से वसूल ली और 15 जनवरी 2019 तब उससे 33,160 रुपए अवैध तरीके से वसुले गए।

परिवादी की ओर से इसे उपभोक्ता आयोग में चुनौती देते हुए विपक्षी बैंक से लोन फोरक्लोजर के लिए वसूली गई राशि ब्याज दिलाने की गुहार की। इसके जवाब में बैंक ने कहा कि परिवादी से लोन एप्रोमेंट की शर्तों के अनुसार ही

शुल्क वसूली गया है।

परिवादी ने लोन की एनओसी लेने के करीब डेढ़ साल बाद परिवाद पेश किया है। दोनों पक्षों को सुनने के बाद आयोग ने परिवादी के पक्ष में फैसला देते हुए माना कि विपक्षी बैंक ने नियमों के विपरीत जाकर लोन फोरक्लोजर के लिए उससे अवैध राशि वसूली है। इसके साथ ही आयोग ने विपक्षी बैंक को हर्जाना राशि सहित ज्यादा ली गई राशि भी परिवादी को ब्याज सहित लौटाने को कहा है।

संगीत आश्रम संस्थान का संगीत समारोह आज से

जयपुर। संगीत आश्रम संस्थान का दो दिवसीय संगीत समारोह 29 मई को शास्त्रीनगर स्थित संस्थान परिसर में होगा।

संस्थान सचिव अमित अनुपम ने बताया कि समारोह के पहले दिन गुरुवार शाम 4:30 बजे क्लासिकल म्यूजिक कॉन्सर्ट होगा, जिसमें कलाकार विभिन्न राग-रागिनियों की सुरीले सुरों की माला पियरेणें।

समारोह के आखिरी दिन 30 मई को शाम 4:30 बजे शास्त्रीय नृत्य संध्या संजोई जाएगी। इसमें नृत्यांगनाएं जयपुर घराने के शुद्ध कथक की प्रस्तुति देंगे।

जेडीसी, सचिव और उपायुक्त के जमानती वारंट पर रोक

जयपुर। राजस्थान हाईकोर्ट ने जिला उपभोक्ता आयोग, द्वितीय के आदेश की पालना नहीं करने के जुड़े मामले में जेडीसी आनंदी, जेडीए सचिव निशांत जैन और जोन उपायुक्त राकेश मीना को राहत दी है। इसके साथ ही अदालत ने मामले में आयोग की ओर से तीनों अधिकारियों के जारी जमानती वारंट पर रोक लगा दी है। वहीं अदालत ने मामले में आयोग में पक्षकार नकुलेश्वर दत्त को नोटिस जारी कर जवाब देने के लिए कहा है। जस्टिस अनिल कुमार उपमन ने यह आदेश आनंदी व अन्य की याचिका पर दिए।

याचिका में अधिवक्ता अमित कुडी ने बताया कि जिला उपभोक्ता आयोग ने याचिकाकर्ता के वकील के पेश होने के बावजूद भी याचिकाकर्ता के जमानती वारंट जारी कर दिए और उन्हें आयोग के समक्ष पेश होने के लिए कहा। जबकि जेडीए जिला उपभोक्ता आयोग के 29 अक्टूबर 2024 के आदेश की पालना की कार्रवाई शुरू कर चुका था। ऐसे में उनकी ओर से आयोग के आदेश की पालना करने में कोई अवमानना नहीं की है। इसलिए जिला उपभोक्ता आयोग के जमानती वारंट आदेश को रद्द किया जाए।

जिस पर सुनवाई करते हुए एकलपीठ ने जमानती वारंट पर रोक लगाते हुए संबंधित पक्षकार से जवाब मांगा है। गौरतलब है कि जिला उपभोक्ता आयोग ने 29 अक्टूबर, 2024 को जेडीए को निर्देश दिए थे कि वह एक माह में परिवादी को भूखंड का कब्जा सौंपे और यदि ऐसा ना हो तो उसकी ओर से जमा कराई गई 6.88 लाख रुपए की राशि 18 फीसदी ब्याज सहित लौटाए। वहीं पालना नहीं होने पर आयोग ने तीनों अधिकारियों को जमानती वारंट से तलब किया था।

डीपीसी में अनियमितता को लेकर मांगा जवाब

प्रमुख कार्मिक सचिव, प्रमुख ऊर्जा सचिव, आरआरवीपीएनएल चेयरमैन और एमडी सहित डीपीसी कमेटी को नोटिस जारी

जयपुर। राजस्थान हाईकोर्ट ने राज्य विद्युत उत्पादन निगम लिमिटेड में अधीक्षण अभियंता के पद पर पदोन्नति को लेकर साल 2022-23 और बाद के सालों में हुई अनियमितता को लेकर प्रमुख कार्मिक सचिव, प्रमुख ऊर्जा सचिव, आरआरवीपीएनएल चेयरमैन और एमडी सहित डीपीसी कमेटी को नोटिस जारी कर जवाब तलब किया है। जरिस्ट्र महेन्द्र गोयल की एकलपीठ ने यह आदेश अधिशासी अभियंता के पद से रिटायर हुए राजेन्द्र प्रसाद तिवारी की याचिका पर प्रारंभिक सुनवाई करते हुए दिए।

याचिका में अधिवक्ता स्वप्निल सिंह पटेल ने अदालत को बताया कि याचिकाकर्ता राज्य विद्युत उत्पादन निगम लिमिटेड में अधिशासी अभियंता के तौर पर कार्यरत था। नियमानुसार साल 2024-25 की डीपीसी में उसका अधीक्षण अभियंता के तौर पर प्रमोशन होना था। वहीं साल 2022-23 से लेकर बाद में समय-समय पर आयोजित डीपीसी में आरक्षण वर्ग के पदों को लेकर अनियमितता बरती गई। जिसके चलते याचिकाकर्ता का प्रमोशन नहीं हो सका और उसे रिटायर होना पड़ा।

याचिका में कहा गया कि नियमानुसार आरक्षित वर्ग का उपयुक्त कर्मचारी नहीं मिलने पर उस पद को अगले साल की डीपीसी के लिए फॉरवर्ड नहीं किया जा सकता और ऐसे पद को सामान्य वर्ग के कर्मचारी से भरा जा सकता है। कार्मिक विभाग ने भी साल 2008 को परिपत्र जारी कर इस संबंध में प्रावधान कर रखा है। इसके बावजूद बिजली कंपनी में साल 2022-23 और उसके बाद आयोजित डीपीसी में एएससी वर्ग की सीट को अगली डीपीसी के लिए फॉरवर्ड कर दिया।

प्रदर्शनी, हस्ताक्षर अभियान, तथा व्याख्यान जैसी गतिविधियों के माध्यम से लोगों को जागरूक किया जाएगा। इस अभियान के अंतर्गत विभिन्न जागरूकता गतिविधियाँ आयोजित की जाएँगी जिनमें नशे के दुष्प्रभाव, बचाव के उपाय, पुनर्वास को जानकारी, ई-शपथ आदि किया जायेगा

सार-समाचार

अवैध एमडी (मेफेड्रोन) सहित एक व्यक्ति गिरफ्तार



जयपुर। केंद्रीय नारकोटिक्स ब्यूरो (सीबीएन) राजस्थान के जयपुर सेल के अधिकारियों ने बुधवार को कार्रवाई करते हुए स्टेशन रोड जयपुर रेलवे स्टेशन के पास एक संदिग्ध व्यक्ति को रोककर उसकी तलाशी के दौरान 150 ग्राम अवैध एमडी (मेफेड्रोन) बरामदकर उसे गिरफ्तार कर लिया गया है। उप नारकोटिक्स आयुक्त नरेश बुन्देल ने बताया कि सीबीएन को एक विशेष सूचना मिली की एक व्यक्ति जयपुर रेलवे स्टेशन के निकट स्टेशन रोड पर आपूर्ति के लिए अवैध एमडी (मेफेड्रोन) ले जा रहा है। उन्होंने इस कार्यवाही के लिए (सीबीएन) जयपुर के अधिकारियों को एक टीम गठित की गई और उस संदिग्ध व्यक्ति को जयपुर रेलवे स्टेशन के निकट स्टेशन रोड पर रोक कर सामान की तलाशी ली गई। तलाशी के दौरान उसके स्पोर्ट्स शूज के सोल के नीचे दो पॉलीथिन बैग में छिपाकर रखा हुआ 150 ग्राम वजन का अवैध एमडी (मेफेड्रोन) बरामद किया गया। टीम ने अवैध एमडी (मेफेड्रोन) को एनडीपीएस अधिनियम 1985 के प्रासंगिक प्रावधानों के अंतर्गत जब्त कर आरोपी व्यक्ति को गिरफ्तार किया।

मादक पदार्थ स्मैक की तस्करी करने वाली महिला तस्कर गिरफ्तार

जयपुर। अशोकनगर थाना पुलिस ने कार्रवाई करते हुए अवैध मादक पदार्थ स्मैक की तस्करी करने वाली एक महिला तस्कर को गिरफ्तार किया है और उसके पास से 9.13 ग्राम अवैध मादक पदार्थ स्मैक भी जब्त की है। फिलहाल आरोपी तस्कर महिला से पूछताछ की जा रही है। थानाधिकारी कृष्ण कुमार ने बताया कि पुलिस कमिश्नरेट की ओर से चलाए जा रहे ऑपरेशन क्लीन स्वीप के तहत कार्रवाई करते हुए अवैध मादक पदार्थ स्मैक की तस्करी करने वाली महिला तस्कर रजनी निवासी भोजपुरा कच्ची बस्ती सहकार मार्ग जयपुर को गिरफ्तार किया गया है और उसके पास से 9.13 ग्राम अवैध मादक पदार्थ स्मैक बरामद की है। पुलिस आरोपित महिला से मादक पदार्थ की खरीद-फरोख्त के बारे में पूछताछ करने में जुटी है।